

Fis-Seklu Tmintax L-ISQOF ALPHERAN DE BUSSAN IŻUR IL-PARROĊÇA TA' BORMLA (L-ahhar taqsima)

TONY TERRIBILE

Din is-sena se naraw l-ahhar parti tal-Vista pastorali ta' l-Isqof Alpheran de Bussan li tmur lura lejn is-sena 1751.

Fl-ahhar jiem ta' Ottubru ta' dik is-sena dan l-Isqof rega' kien fil-Parroċċa ta' Bormla u fis-sitta u ghoxrin tax-xahar iltaqa' mal-kleru ta' din il-Belt. Il-lista tigbor fiha 73 qassis, immexxija mill-kappillan Dun Ġwann Battista Crispo.

F'din il-lista twila ta' qassisin jolqtuk il-kunjomijiet ta' xi whud minnhom, bhal ma' kien ta' Dun Frangisk Signorello, ta' Dun Ġużep Mangaro, ta' Dun Mikelang Vallona, u ta' Dun Ġwann Battista Pudixi, ta' Dun Marcell Veneziano, ta' Dun Andrea Lacorbe, ta' Dun Rafel Lagusi, ta' Dun Ġwann Battista Gandolfo u ta' Dun Ġużep Desala.

Barra dawn it-tlieta u sebghin qassis, f' Bormla kien hemm ukoll żewġ djakni, Dun Ġwann Battista Tortella u Dun Beninju Mifsud, filwaqt li Lawrenz Zammit u Mattia Denari kienu suddjakni. Kien hemm ukoll għaxar kjeriċi li kellhom l-ordnijiet minuri ta' l-akkolitat u l-Ostorjat.

Għaxar Bormliżi sekulari kellhom it-tonsura. Wiehed minnhom, Ġużep Demarco, kien tabib.


Dawn kollha kienu preżenti għal din il-laqgħa ma' l-Isqof, iżda Dun Ġwann Marija Calleja, Dun Pupull Barbara u Dun Alwiġ Hebeyer ma kienux preżenti u għalhekk f'din il-lista, hdejn isimhom tnizzel *'In absentia'*.

Skond ir-riti tal-Visti Pastorali ta' dawk iż-żminijiet, kull qassis ippreżenta lill-Isqof il-paġelli ta' l-Ordinazzjonijiet flimkien ma' kopji marbuta mal-benefizzji li kienu qed igawdu. F'din l-okkażjoni, l-isqof permezz ta' xi mistoqsijiet, eżamina fuq punti dottrinali lil kull saċerdot li kien qed iservi fil-Parroċċa ta' Bormla.

F'din il-laqgħa l-Isqof Alpheran de Bussan qara lil dawn il-qassisin lista twila ta' disgħa u ghoxrin regolament marbuta mad-dmirijiet tagħhom. Il-lista hi dettaljata hafna. Fiha l-Isqof Alpheran jagħfas hafna fuq regolamenti u dixxiplina marbuta ma' l-amministrazzjoni tas-sagramenti, mad-dmirijiet tar-reċita ta' l-uffizzju divin, ma' l-attenzenza għall-quddies kantat u purċissjonijiet, ma' l-attenzenza għal-laqgħat tal-każi morali, mal-harsien tal-legati mħollija f'idejhom u tant dettalji ohra, li fihom l-Isqof Alpheran ra l-qassis tajjeb.

Wara, l-istess isqof ikkonferma dawn il-hidmiet fil-Parroċċa ta' Bormla. Bħala ċerimonjier ġie magħżul Dun Ġużep Farrugia, u Dun Salv Bonnici sar is-surmast taċ-ċerimonji.

Dun Felicjan Farrugia nhatar surmast tal-kant u Dun Ġakbu Tortella nhatar puntatur u responsabbli tat-Tqarbin.



L-arma ta' l-Isqof Alpheran de Bussan taht is-Salib, li tinsab fil-faccata tal-portoku ta' l-Oratorju tal-Kruċifiss, Bormla.

Bhala sagristan maġġur inhatar Dun Franġisk Rizzo, u l-organista tal-Parroċca kien Dun Fortunat Demarco.

Il-knisja kellha erba' prokuraturi responsabbli taghha, li kienu Dun Ġużepp Demarco, Dun Felicjan Farrugia, in-nutar Pietru Pawl Saliba u Dun Santin Cachia.


Il-Parroċca kellha wkoll prokura speċjali marbuta mal-Vjatzku tal-morda. Il-fratelli Ġakbu Zammit u Pietru Calleja flimkien ma' Dun Ġwann Battista Caruana u Dun Ġużepp Farrugia kienu l-prokuraturi tal-Vjatzku.

Is-Sodalità ta' l-Agunija kellha żewġ prokuraturi, lil Dun Ġwann Dumink Pace u lin-nutar Pietru Pawl Saliba.

L-altari laterali tal-knisja kellhom ukoll il-prokuraturi taghhom.

Ghall-altar ta' Sant' Andrija nsibu lil Dun Mikelang Abela u lil Franġisk Tripoli u Dun Ġwann Battista Falzon kien il-prokurator ta' l-altar ta' San Dimitri.

Dun Ġwann Barbara kien il-prokurator ta' l-altar ta' San Kristofru. Il-prokurator ta' l-altar ta' San Mark kien Dun Alessandro Cassar, filwaqt li l-altar ta' San Ġwann l-Evangeliista kellu lil Dun Ġużepp Fiteni. Permezz tar-rapport ta' din il-vista, li rajna flimkien f'dawn l-ahhar snin, wiehed jista' jiehu l-ahjar u l-aqwa idea ta' kif kienet il-knisja ta' Bormla u t-tmexxija taghha fis-sena 1751.



L-arma tal-Kollegġjata

Camelcold

IMPORTERS & DISTRIBUTORS OF DOMESTIC APPLIANCES

IMPORTERS & MANUFACTURERS OF COMMERCIAL REFRIGERATION

9, HOMPESCH ROAD, FGURA.

TEL: 806402/4 FAX: 806403 e-mail: camelcold@digigate.net

Ġejt bżonn ta' xi appliance għad-dar tiegħek?

Żur lil Camelcold, ta' triq Hompesch il-Fgura.

Għand il-Camelcold issibu fridges, freezers, automatic washing machines eċċ. Jibdew minn sentejn garanzija fuq parts + labour tal-marka Riber u d-ditta rinomata Rex u diversi oħrajn.

Għaddu sax-Showroom ta' triq Hompesch il-Fgura jew ċemplu u tinqdedw żgur.

Camelcold joffru wkoll servizz ta' tiswijiet fuq kull tip ta' appliances kemm domestiċi kif ukoll industrijali.

Camelcold jawguraw il-Milied u s-sena t-tajba lil kulhadd.